



నా ఫోటోలు అలా చూస్తుంటే చాలా బాధేస్తోంది

కోలీవుడ్ బ్యూటీ కీర్తి సురేశ్ ప్రస్తుతం రివాల్యూరీ రీటా మూవీతో ఫ్రేక్ష కుల ముందుకు రానుంది. ఉమెన్ సెంటిక్ కథతో మరోసారి అభిమానులను అలరించేందుకు సిద్ధమైంది. ఇప్పటికే రిలీజ్ కావాల్సిన ఈ సినిమా వాయిదా పడుతూ వస్తోంది. ఈ మూవీ నవంబర్ 28న థియేటర్లలో విడుదల చేయనున్నట్లు ప్రకటించారు. ప్రస్తుతం ఈ మూవీ ప్రమోషన్లతో బీజీగా ఉన్నారని ముద్దుగుమ్మ ప్రస్తుతం చెన్నైలో రివాల్యూరీ రీటా ప్రమోషన్లలో పాల్గొన్నారు. ఈ సందర్భంగా ప్రస్తుతం విస్తరిస్తున్న ఏటా బెక్కాలజీ వినియోగంపై కీర్తి సురేశ్ మాట్లాడారు. ఏటా సోషల్ మీడియాలో వస్తోన్న ఫోటోలపై ఆందోళన వ్యక్తం చేశారు. తన ఏటా మార్కింగ్ ఫోటోలను చూసినప్పుడు చాలా బాధగా ఉంటుందని తెలిపారు. కృత్రిమ మేధస్సు వల్ల ఎదురయ్యే సవాళ్లను అధిగమించాల్సిన అవసరం ఉందన్నారు. కీర్తి సురేశ్ మాట్లాడుతూ.. "ఈ రోజుల్లో ఏటా అనేది ఒక పెద్ద సమస్యగా మారింది. ఇది ఒక వరమే కానీ.. ఒక రకంగా శాపం కూడా. మానవులు సాంకేతికతను కనుగొన్నారు. కానీ ఇక్కడ మనం నియంత్రణ కోల్పోతున్నాం. సోషల్ మీడియాలో అసహ్యకరమైన దుస్తుల్లో నా చిత్రాన్ని చూసి ఆశ్చర్యపోతుంటా. నేను ఎప్పుడైనా నిజంగానే ఇలాంటివి ధరించానా అని షాకవుతుంటా. ఇటీవల నేను సినిమా పూజ కోసం ధరించిన దుస్తులను చేరే కోణంలోకి మార్చి చూపించారు. అది చూసిన క్షణం నేను షాకయ్యా. ఆ తర్వాత నేను అలా పోజు ఇవ్వలేదని గ్రహించా. ఇలాంటివి చూసి నప్పుడు చిరాకు తెప్పిస్తుంది. అంతేకాదు బాధగా కూడా అనిపిస్తుంది" అని పంచుకుంది. ఈ సమస్య కేవలం సినిమా పరిశ్రమకే పరిమితం కాదని.. సోషల్ మీడియా, డిజిటల్ ఫోటో షూట్లకు గురైన ఎవరినైనా ప్రభావితం చేస్తుందని కీర్తి సురేశ్ పేర్కొన్నారు. కాగా.. ఇటీవల ఏటా వినియోగం పెరిగితే పలువురు సెలబ్రిటీల ఫోటోలను అసభ్యకరంగా మార్చింగ్ చేస్తూ సోషల్ మీడియాలో పోస్ట్ చేస్తున్నారు. నటి ఆండ్రీయా జెరెమియా కూడా ఏటాతో సంబంధం ఉన్న నష్టాల గురించి ప్రస్తావించారు. ఈ సాంకేతికత వినోద రంగానికి సవాల్ గా మారిందన్నారు. కేవలం నటులకే కాదు ప్రజలకు కూడా ఏటా సమస్యగా మారుతోందని.. ఏటా మన కోసం పనిచేయాలి.. మరోలా కాదన్నారు.



రూ.252 కోట్ల డ్రగ్స్ కేసు..

బాలీవుడ్ ఇన్ సైడర్ ఓర్కికి నోటీసులు

బాలీవుడ్ లో ఇన్ ఫ్ల్యూయెన్సర్ గా పేరు తెచ్చుకున్న ఓర్కి (ఓర్కాన్ అవత్రమణి) వివాదాలకు కేరీ అని అడ్రెస్.. 'బాలీవుడ్ మీమ్' అని పిలుస్తారు. ఎక్కడ ఏ సెలబ్రిటీ పంక్షన్ జరిగినా వారిపోతూ ఉంటాడు. తన చేష్టలతో నెట్టింట్ హల్ చల్ గా మారతాడు. అయితే, తాజాగా డ్రగ్స్ కేసుకు సంబంధించి ముంబై పోలీసులు ఓర్కికి నోటీసులు జారీ చేశారని హిందీ మీడియా నివేదించింది. రూ.252 కోట్ల రూపాయల మోదకద్రవ్యాల కేసుకు సంబంధించి బాలీవుడ్ ఇన్ సైడర్ గా పేరున్న ఓర్కికి ముంబై పోలీసులు సమస్య జారీ చేసినట్లు ANI సంస్థ నివేదించింది. నేడు ఉదయం 10 గంటలకు యూటీసార్వేయింగ్ సెల్ (ANC) ఘట్టపర్ యూనిట్ ముందు హజరు కావాలని ఓర్కిని పోలీసులు కోరారు. విచారణలో మాత్రమే అతని పేరు కనిపిస్తుంది, అయితే ఈ కేసులో ఓర్కి పాత్ర ఏమిటి పోలీసులు వెల్లడించలేదు. అనేక నివేదికల ప్రకారం, ఇటీవల UAE నుండి వచ్చిన సలీం డేలా కుమారుడు తానీ డేలాకు సంబంధించిన అనేక విచారణ పత్రాలలో ఓర్కి పేరు బయటపడింది. సలీం డేలా భారతదేశంలో పాటు విదేశాలలో సెలబ్రిటీ పార్టీలలో బహిరంగంగా మోదకద్రవ్యాలను వినియోగించే భాగమని ఇండియా టుడే నివేదించింది.

నటీనటులు

ప్రశం నలినే కాదు విమర్శలను ఎదుర్కోక తప్పదు. అలా అభినందనలకు ఉప్పొంగేవారు, విమర్శలను మాత్రం తట్టుకోలేరు. ఇది వాస్తవం. ఇప్పుడు నటి కయ్యాదు లోహార్ పరిస్థితి కూడా ఇలాంటిదే. 2021లో కథానాయకిగా ఎంట్రీ ఇచ్చిన ఈ అమ్మడు కన్నడం, మలయాళం, తెలుగు, మరాఠీ, బెంగాళీ భాషల్లో నటిస్తూ పాన్ ఇండియా నాయకిగా పేరు తెచ్చుకుంటున్నారు. అయితే తమిళంలో నటించిన ద్రాగన్ చిత్రానికి ముందు ఈ భామకు అంత పేరు లేదు. ఎప్పుడైతే ప్రదీప్ రంగనాథ్ తో ద్రాగన్ చిత్రంలో నటించారో అప్పటి నుంచి ఒక్క సారిగా స్టార్ హీరోయిన్ స్థాయికి చేరుకున్నారు. ప్రస్తుతం తమిళం, తెలుగు, మలయాళం, కన్నడం భాషల్లో నటిస్తూ బిజీగా ఉన్నారు. కాగా ఇటీవల ఒక నటి బరువుపై జరిగిన చర్చలో తలదూర్చిన కయ్యాదు లోహార్ పై కూడా విమర్శలు రావడం మొదలైతేటాయి. దీంతో తనను టార్గెట్ చేస్తున్నారని ఈ అమ్మడు వాపోతున్నారు. దీని గురించి కయ్యాదు

ఆ విమర్శలు చాలా వేదనకు గురిచేస్తున్నాయి: కయ్యాదు లోహార్

లోహార్ ఓ యూట్యూబ్ ఛానెల్ కు ఇచ్చిన ఖేటీలో తన గురించి జరుగుతున్న విమర్శలు చాలా వేదనకు గురి చేస్తున్నాయని పేర్కొన్నారు. ఒక సంప్రదాయబద్ధమైన కుటుంబం నుంచి వచ్చిన అమ్మాయిని తానని అన్నారు. తన గురించి వెనుక విమర్శించినా బాధపడకపోయినా అది తనను వేధిస్తూనే ఉంటుందన్నారు. అసలు తనను ఎందుకు టార్గెట్ చేస్తున్నారో అర్థం కావడం లేదన్నారు. కాగా ప్రస్తుతం ఈ భామ తమిళంలో నటుడు అధర్వకు జంటగా నటిస్తున్న ఇదయం మురళి అనే చిత్రం త్వరలో తెరపైకి రావడానికి సిద్ధం అవుతోంది. అదే విధంగా జీవీ ప్రకాశ్ కు జంటగా ఆమ్నార్ లో అనే చిత్రం నిర్మాణ దశలో ఉంది. కాగా నటుడు శింబు సరసన ఒక చిత్రంలో నటించనున్నారు. అదే విధంగా నటుడు దనుష్ కు జంటగా నటించనున్న చిత్రానికి లబ్ధి బంతు చిత్రం ఫేమ్ తమిళరసన్ పచ్చుముత్తు దర్శకత్వం వహించనున్నారు. వీటితో పాటూ కన్నడం, తెలుగు, మలయాళం భాషల్లోనూ ఒక్కో చిత్రంలో నటిస్తున్నారు.

మళ్ళీ తల్లి కాబోతున్న సోనమ్

బాలీవుడ్ నటి సోనమ్ కపూర్ (Sonam Kapoor) రెండేసారి తల్లి కాబోతుంది. తాజాగా ఈ విషయాన్ని తెలుపుతూ సోషల్ మీడియాలో క్రేజీగా పోస్ట్ చేసింది. 2018లో వ్యాపారవేత్త ఆనంద్ అహ్లాజును పెళ్లి చేసుకున్న విషయం తెలిసిందే. అయితే, 2022లో వారికి వాయు అనే కుమారుడు జన్మించాడు. ఇప్పుడు రెండో బిడ్డకు జన్మనివ్వబోతున్నట్లు ఆమె ప్రకటించింది. కెరీర్ పరంగా బీజీగా ఉన్న సమయంలోనే సోనమ్ ప్రేమ వివాహం చేసుకుంది. వివాహం తర్వాత భర్త, పిల్లలే తన ప్రపంచం అంటూ సినిమాలకు దూరంగా ఉంటుంది. కానీ, సోషల్ మీడియాలో ఆమె ఎప్పుడూ కూడా యాక్టివ్ గానే కనిపిస్తుంది. అయితే, తాజాగా సోనమ్ కపూర్ క్రేజీగా రెండో ప్రిగ్నెన్సీ గురించి ప్రకటించగానే అభిమానులు శుభాకాంక్షలు చెబుతున్నారు. తన ఇన్ స్టాగ్రామ్ లో పింక్ డ్రెస్ ధరించి కొన్ని ఫోటోలను అభిమానులతో పంచుకుంది. తన బేబీ బంప్ ను ప్రదర్శిస్తూ.. సంతోషంగా కనిపించింది. నటుడు అనిల్ కపూర్ కు మార్చి సోనమ్ 2007లో 'సావరియా' సినిమాతో ఎంట్రీ ఇచ్చింది. ఆ తర్వాత ఢిల్లీ, బాంబే టాకీస్, ప్రేమ రతన్ ధన్ పాయా, నీర్ధా, సంజు వంటి చిత్రాలు ఆమెకు మంచి గుర్తింపు తెచ్చాయి.

